

## 2023-24ء کا سالانہ نوٹس

سروے ، ریکارڈز ، نصاب ، رازداری اور متعلقہ حقوق اور علیحدگی کے فارمز

## گریڈز K-8 ایڈیشن

## اندرونی صفحات میں کیا ہے

■ سروے ، ریکارڈز ، نصاب ، رازداری ، اور متعلقہ حقوق کا 2023-24 ء کا سالانہ نوٹس (صفحات 2-5)

■ 2023-24 ء علیحدگی کے فیصلوں کا اختیار (صفحہ نمبر 3-12)

■ 2023-24 ء علیحدگی کے فارم:

- ڈائریکٹری کی معلومات عوام کو ظاہر کرنے پر اعتراض (صفحہ نمبر 13-14)
- اسکول کونسلنگ سے علیحدگی کا فارم (صفحہ نمبر 15)
- باہر کے اداروں کو معلومات جاری کرنے پر اعتراض (صفحہ نمبر- 16)
- بذریعہ Tutor.com فراہم کی جانے والی آن لائن خدمات (صفحہ نمبر- 17)
- سماجی اور جذباتی لرننگ (SEL) اسکرینر (صفحہ نمبر- 18)

## یہ کتابچہ کسے پڑھنا چاہیے؟

تمام والدین اور سرپرستوں کو، اپنے حقوق اور ذمہ داریاں سمجھنے کے لیے، اس کتابچے کا جائزہ لینا چاہیے۔ مختلف گریڈ کے بچوں کے والدین کو اس کتابچے کا ہر متعلقہ نسخہ ( K-8, 9-12 ) پڑھنا چاہیے کیونکہ گریڈ لیول کے لحاظ سے ، نوٹس اور علیحدگی کے حقوق الگ الگ ہیں۔

## علیحدگی کے منسلک فارموں پر کسے دستخط کرنے چاہیں؟

والدین یا سرپرست میں سے کوئی یا بالغ طالب علم جنہیں مندرجہ ذیل میں سے کسی بھی سرگرمی میں شرکت پر اعتراض ہے ، انہیں متعلقہ فارم کو بھرنا چاہیے اور اسے واپس اپنے بچے کے اسکول بھیجنا چاہیے۔

- تعلیمی سالنامے اور اسکول سے متعلق دوسری مطبوعات کیلئے طالب علم یا طالبہ کے بارے میں معلومات کا اجراء
- FCPS کے باہر کے افراد اور تنظیموں کو طالب علم سے متعلق ڈائریکٹری کی معلومات کا اجراء
- کسی فلم، ویڈیو، ویب سائٹ، سوشل میڈیا یا کسی نشریاتی پروگرام میں طالب علم کی تصویر، آواز، اور نام کا استعمال۔
- اسکول کونسلنگ پروگرام میں طالب علم کی شرکت۔
- بیرونی اداروں کو معلومات کا اجراء۔
- Library Equity Access Pass Project ، آن لائن ٹیوٹرننگ سروسز اور SEL Screener میں طالب علم کی شرکت۔

# سروے ، ریکارڈز، نصاب ، رازداری ، اور متعلقہ حقوق کا 2023-24 ء کا سالانہ نوٹس

## والدین کے حقوق

The Family Educational Rights and Privacy Act (FERPA), 20 USC §1232g, 34 CFR Part 99; Protection of Pupil Rights Amendment, 20 USC § 1232h, 34 CFR Part 98; Elementary and Secondary Education Act, 20 USC §§7165, 7908, and 10 USC § 503 سے زیادہ عمر کے طلباء اور خود مختار نابالغوں کو، بعض اطلاعات، تجزیوں اور شرکت کے حقوق فراہم کیئے گئے ہیں۔ یہ کتابچہ ان حقوق سے متعلق، آپ کو معلومات فراہم کرتا ہے۔

اس کتابچے میں علیحدگی کا انتخاب کرنیوالے فارم (opt-out forms) بھی شامل ہیں جو آپ کو اپنے بچے کے زیر تعلیم اسکول کے پرنسپل کو جمع کرانے چاہیں ، اگر آپ چاہتے ہیں کہ آپ کا بچہ یا بچی کسی دی گئی سرگرمی میں حصہ نہ لے۔ اگر آپ کو اس کتابچے میں بیان کردہ کسی سرگرمی پر اعتراض نہیں ہے تو ان میں سے کسی بھی فارم پر دستخط مت کیجئے نہ انہیں پیش کیجئے۔

## آن لائن ہدایات

اگر ہنگامی حالات میں ضرورت پیش آئی تو 2023-24ء کے تعلیمی سال میں طلباء آن لائن ہدایات میں شرکت کرسکتے ہیں۔ اگر ایسا ہوا تو، ہوسکتا ہے اساتذہ لیکچرز اور دیگر تدریسی سرگرمیوں کو ریکارڈ کریں گے، لیکن یہ ضروری نہیں ہے۔ اگر آپ نہیں چاہتے کہ آپ کے بچے کا چہرہ آن لائن کلاس میں ریکارڈ ہو تو کلاس پیریڈ کے دوران آپ کو کیمرا بند کرنا ہو گا۔ طلباء کو یاد کرایا جاتا رہنا چاہیئے کہ وہ ایسی کوئی بھی معلومات نہ بانٹیں، جو وہ کلاس میں ریکارڈ کرانا نہیں چاہتے۔ کلاس روم کی ریکارڈنگز ڈاؤن لوڈنگ یا نقول بنانے کیلئے قابل رسائی نہیں ہوں گی۔

## سروے

**سروے کے لینے، رضا مندی:** آپ کو اپنی رضا مندی دینے کا حق حاصل ہے اس سے قبل کہ آپ کا بچہ کسی بھی ایسے سروے میں شرکت کرے جس کے لئے وفاقی حکومت کی طرف سے فنڈ فراہم کیئے ہوں اور جن میں درج ذیل سوالات پوچھے گئے ہوں: طالب علم یا والدین کی سیاسی وابستگی اور عقیدہ؛ طالب علم یا خاندان کے ذہنی یا نفسیاتی مسائل؛ جنسی روش یا رویے؛ غیر قانونی، غیر سماجی، خود الزامی، یا دلیل کرنے کی روش؛ ایسے افراد کا تنقیدی جائزہ جن سے مدعا کے قریبی خاندانی تعلقات ہیں، قانونی طور پر تسلیم شدہ مراعات یافتہ طبقے سے تعلقات جیسا کہ وکلاء، ڈاکٹروں، پادری؛ طالب علم یا والدین کی مذہبی رسومات؛ اور عقائد؛ اور آمدنی (ماسوائے ان کے جو پروگرام میں شمولیت کی اہلیت کا تعین کرنے کیلئے قانونی طور پر درکار ہیں)۔

**علیحدگی اختیار کرنے کے حقوق:** قطع نظر رقم فراہمی کے ذریعہ کے، جو مذکورہ بالا موضوعات سے متعلق معلومات طلب کرتا ہے یا جو بھی طبی معلومات، شراب، تمباکو یا غیر قانونی منشیات سے متعلقہ طالب علم کی صحت کو درپیش خطرے والی روشوں پر معلومات، منضبط مواد کے استعمال پر دیگر معلومات یا کوئی دیگر معلومات جیسے اسکول بورڈ حساس نوعیت کی سمجھے، طلب کرتا ہے۔ آپ کو اپنے طالب علم کی کسی بھی سروے میں شرکت سے علیحدگی اختیار کرنے کا حق حاصل ہے۔

**سروے کے معائنہ کا نوٹس اور حقوق:** آپ کے بچے سے مذکورہ موضوعات سے متعلق کسی بھی سروے کو کرنے کیلئے، FCPS آپ کو کم از کم 30 دن کا پیشگی تحریری نوٹس فراہم کرے گا۔ آپ سروے اور سروے کے سلسلے میں استعمال شدہ کسی بھی تدریسی مواد کا معائنہ کر سکتے ہیں۔

## تدریسی مواد

**تعلیمی مواد کا معائنہ:** آپ کو تعلیمی نصاب کے حصے کے طور پر استعمال کیئے گئے کسی بھی تدریسی مواد کے معائنے کا حق حاصل ہے۔ فیئر فیکس کاؤنٹی پبلک اسکولز کی پالیسیاں اور ریگولیشن 3011-3002 کے تازہ ترین نسخے FCPS کی اس ویب سائٹ پر موجود ہیں

[https://insys.fcps.edu/schoolboardapps/report\\_policy/cache/alpha-A.htm](https://insys.fcps.edu/schoolboardapps/report_policy/cache/alpha-A.htm) (تدریسی مواد کے بارے میں زیادہ تفصیل فراہم کرتے ہیں۔ تدریسی مواد کے معائنے کیلئے آپ اپنے بچے کے اسکول کے پرنسپل کو کہہ سکتے ہیں۔)

## جسمانی معائنے

وفاقی قانون کا تقاضا ہے کہ والدین کو اس بات کی اجازت ہو کہ وہ طالب علم کو بعض جسمانی معائنے سے علیحدہ کرنے کا حق استعمال کر سکیں، اگر ریاستی قانون کے تحت ایسے معائنوں کی اجازت نہ دی گئی ہو۔ ماسوائے ہنگامی حالات کے، FCPS ایسے کسی جسمانی معائنے کا تقاضا نہیں کرتے جس کا اختیار ریاستی قانون نے نہ دیا ہو۔ لہذا اس وجہ سے، یہ کتابچہ جسمانی معائنوں کے بارے میں علیحدگی کے انتخاب کا فارم مہیا نہیں کرتا۔

## طالب علم/طالبہ کے ریکارڈ

**طالب علم کے ریکارڈز کا معائنہ:** اسکول کو آپ کی طرف سے طالب علم کے تعلیمی ریکارڈز کے معائنے کی درخواست ملنے کے 45 دن کے اندر، آپ کو اس کے ریکارڈز کا معائنہ کرنے، اور جائزہ لینے کا حق حاصل ہے۔ آپ کو اپنے طالب علم کے پرنسپل کو ایک تحریری درخواست دینی چاہئے جس میں اس ریکارڈز کی نشاندہی کی جانی چاہئے جس کا معائنہ مطلوب ہے۔

**طالب علم کے ریکارڈز میں ترمیم:** آپ کو کسی بھی تعلیمی ریکارڈز میں جو آپ کے خیال میں غلط یا گمراہ کن ہیں، یا جن سے آپ کے بچے کے نجی امور کو خفیہ رکھنے کے حقوق کی خلاف ورزی ہوتی ہے، ترمیم کی درخواست کرنے کا حق حاصل ہے۔ اس سلسلے میں آپ کو اپنے بچے کے پرنسپل کو تحریری درخواست دینی چاہئے اور ریکارڈز کے اس حصے کی واضح طور پر نشاندہی کرنی چاہئے جو آپ کے خیال میں تبدیل کیا جانا چاہئے اور اس بات کی وضاحت کرنی چاہئے کہ یہ کیوں غلط، گمراہ کن، یا آپ کے بچے کی رازداری کے دیگر حقوق کی خلاف ورزی کرتا ہے۔ اگر FCPS یہ طے کرتا ہے کہ آپ کی درخواست کے مطابق ریکارڈز میں تبدیلی نہ کی جائے، تو FCPS آپ کو مطلع کرے گا، آپ کو ترمیم کی درخواست کے بارے میں آپ کے سماعت کے حق کے بارے میں بتائے گا، اور سماعت کے طریقہ کار کے متعلق مزید معلومات فراہم کرے گا۔

**طالب علم کے ریکارڈز کی دیکھ بھال اور تحفظ:** پالیسی 6470 کے حالیہ نسخوں اور FCPS ریکارڈز مینجمنٹ مینوئل کے مطابق طالب علم کے تعلیمی ریکارڈز کی دیکھ بھال کی جاتی ہے۔ ایسے طلباء کے والدین کو جو خصوصی تعلیم کے پروگرام میں داخل ہیں یا داخل رہ چکے ہیں، معلوم ہونا چاہئے کہ خصوصی تعلیم کے ریکارڈز، اس کے فارغ التحصیل ہونے، ورجینیا بورڈ آف ایجوکیشن کا پروگرام مکمل کرنے، تبادلوں، یا اسکول سے نکالے جانے، جو بھی پہلے آجائے، کے بعد پانچ برس تک محفوظ رکھے جائیں گے۔ پانچ برس گزرنے کے بعد یہ ریکارڈز ضائع کر دیئے جائیں گے۔ والدین کو کسی بھی ریکارڈز کی کاپیوں کی درخواست کے لیے طریقہ کار کے مطابق منصوبہ بندی کرنی چاہئے کیونکہ ایسے ریکارڈز میں دی ہوئی بعض معلومات کی، طالب علم کو یا اس کے والدین کو سوشل سیکوریٹی یا دوسرے فوائد حاصل کرنے کیلئے ضرورت پڑ سکتی ہے۔

**بیرونی اداروں کو، طالب علم کی معلومات کا اجراء:** FCPS، طلباء کے بارے میں ذاتی معلومات جمع کرتا ہے، جنہیں ڈائریکٹری کی معلومات کہا جاتا ہے اور یہ معلومات FCPS کی طرف سے انتخاب کردہ بعض کاروباری اداروں کو افشا کر دی جاتی ہیں جو FCPS اور اس کے طلباء کو اسکول-بیسڈ مصنوعات یا خدمات فراہم کرتے ہیں۔ ان اسکول-بیسڈ مصنوعات یا خدمات میں، اندراج، سالانہ کتابچہ اور اسکول فوٹو گرافی کی خدمات شامل ہیں۔ اگر آپ نہیں چاہتے کہ ان مقاصد کے لیے، آپ کے بچے کے ذاتی کوائف باہر کے اداروں کے سامنے ظاہر کیئے جائیں تو صفحہ نمبر 17 پر دیا ہوا علیحدگی کا فارم مکمل کیجیئے۔ آپ کے انتخاب کا اطلاق صرف 2023-24 کے تعلیمی سال پر ہی ہوتا ہے۔

تاہم اگر آپ کا بچہ گریجویشن کر لیتا ہے یا FCPS سے الگ ہو جاتا ہے، تو FCPS آپ کے علیحدگی کے اس فیصلے پر عمل کرتا رہے گا جس کا انتخاب آپ نے آخری بار اس وقت کیا تھا جب آپ کا بچہ FCPS میں زیر تعلیم تھا سوائے اس کے کہ آپ FCPS کو مطلع کر دیں کہ آپ نے اپنا فیصلہ منسوخ کر دیا ہے۔

**طالب علم کا ریکارڈ جاری کرنا:** جب تک وفاقی یا ریاستی قانون کی مرضی کے بغیر انکشاف کا خصوصی طور پر اختیار نہیں دے دیا جاتا، آپ کو رضامندی کا حق حاصل ہے اس سے پہلے کہ FCPS اپنے طالب علم کے تعلیمی ریکارڈ سے ذاتی طور پر قابل شناخت معلومات کا انکشاف کرے۔ تعلیمی ریکارڈ ز والدین کی رضامندی حاصل کئے بغیر صرف FERPA اور Regulation 2701 اور Policy 2701 کے تازہ ترین نسخوں کی شقوں کے تحت جاری کئے جاتے ہیں۔ (اسٹوڈنٹ پرسنل ڈیٹا) FCPS منیجمنٹ آف اسٹوڈنٹ اسکولیسٹک ریکارڈز مینوئل اور ریگولیشن 2601 کا حالیہ نسخہ (طالب علم کے حقوق اور ذمہ داریاں [SR&R] کا کتابچہ)، طالب علم کے ریکارڈز کی پالیسیوں کے بارے میں مزید تفصیل فراہم کرتا ہے۔

براہ مہربانی یہ بات نوٹ کیجیئے کہ جائز تدریسی دلچسپیوں کے حامل اسکول حکام کو ایسی معلومات ظاہر کرنے کیلئے رضا مندی حاصل کرنے کی ضرورت نہیں۔ اسکول کے عہدیدار سے مراد جو FCPS کی طرف سے ملازمت پر رکھا گیا فرد جیسے منتظم، سپروائزر، انسٹرکٹر، یا امدادی عملے کا رکن (بشمول اسکول ایجوکیشن اور ریسورس افسران، اسکول کی نرسیں، کلینک روم کے معاونین، اور محکمہ صحت کا عملہ جو اسکول کے پروگرام کے ایک جزو کے طور پر طلباء کو بعض سہولتیں فراہم کرتا ہے)؛ کوئی ایسا فرد جو اسکول بورڈ میں شامل ہو؛ کوئی ایسا فرد، تنظیم یا کمپنی جسے FCPS نے کسی مخصوص کام کیلئے کوئی ٹھیکہ دیا ہے (مثلاً اٹارنی، آڈیٹر، میڈیکل کنسلٹنٹ، یا تھریپسٹ)؛ یا کوئی رضاکار جو کسی دفتری کمیٹی میں کام کر رہا ہو، یا جو اسکول کے کسی عہدیدار کو اس کے معینہ فرائض کی بجا آوری میں مدد دے رہا ہو۔ "جائز تعلیمی مفاد" سے مراد ایسی صورت حال ہے جب کوئی پیشہ ورانہ ذمہ داری پوری کرنے کیلئے ریکارڈز کو دیکھنا ضروری ہو۔

کسی دوسرے اسکول یا اسکول ڈویژن کے حکام کو تعلیمی ریکارڈز جاری کرنے کیلئے رضامندی حاصل کرنے کی ضرورت نہیں ہے، اگر آپ کا بچہ وہاں داخلہ لیتا ہے، یا وہاں داخلے سرگرداں ہے یا ایسا ارادہ رکھتا ہے۔ FCPS کسی دوسرے اسکول یا اسکول ڈویژن کی طرف سے درخواست موصول ہونے پر ایسے تعلیمی ریکارڈز وہاں روانہ کر دیتے ہیں۔ جن والدین کے ذہن میں FCPS کے طالب علم کے ریکارڈز کے طریقہ کار کے بارے میں کوئی سوال ہوں، انہیں اپنے بچے کے اسکول کے ذمہ دار ریجنل اسسٹنٹ سپرنٹنڈنٹ کے دفتر سے رابطہ کرنا چاہئے۔ ریجنل اسسٹنٹ سپرنٹنڈنٹ کی رابطہ معلومات اس ویب سائٹ پر دیکھی جاسکتی ہیں [www.fcps.edu](http://www.fcps.edu)۔

**FCPS کے طالب علم کے شناختی نمبر:** فیئر فیکس کاؤنٹی پبلک اسکولز (FCPS) طالب علموں کے آئی ڈی نمبرز (FCPS student ID) افراد کو افشاء نہیں کرتے۔ طلباء کے تعلیمی ریکارڈز کو منظم کرنے اور ہر طالب علم کیلئے منفرد امتزاج کے پاس ورڈز کا استعمال کر کے بعض FCPS الیکٹرانک سسٹمز تک طلباء کو رسائی کی اجازت دینے کیلئے FCPS طلباء کے IDs کو صرف FCPS استعمال کرتا ہے۔ تاہم، گوگل ایپ جیسی انٹر نیٹ کی بعض تدریسی ایپلی کیشنز انفرادی صارفین کے ناموں کی ڈائریکٹری فہرست فراہم کرتی ہیں، جو کہ اس ایپلی کیشن کو استعمال کرنے والے FCPS کے دیگر تمام طلباء کے لیئے، دستیاب ہیں۔ اس ڈائریکٹری کا مقصد طلباء کو آپس میں رابطہ قائم کرنے کی اجازت دینا، اس ایپلی کیشن کے اندر رہتے ہوئے، کلاس کے پراجیکٹس پر مل کر کام کرنا ہے۔ یہ یوزر نیم آپ کے بچے کا FCPS اسٹوڈنٹ آئی ڈی ہے۔ اگر آپ نہیں چاہتے کہ آپ کے بچے کا FCPS اسٹوڈنٹ آئی ڈی ان درخواستوں کی آن لائن ڈائریکٹری میں شائع کیا جائے تو صفحہ نمبر 15 پر فراہم کردہ علیحدگی کا فارم بھریے اور مکمل علیحدگی کا اختیار ملاحظہ کیجیئے، جو آپ کے بچے کی ڈائریکٹری کی معلومات سمیت، طالب علم کے سالنامے اور گریجویشن سے متعلق کوئی بھی معلومات کے انکشاف کو روکتا ہے، یا چوائس D استعمال کرنے سے آپ کے بچے کی تدریسی ایپلی کیشن کے لیئے، آن لائن ڈائریکٹری میں شمولیت کو، FCPS کے اسٹوڈنٹ آئی ڈی سے علیحدہ کر دیا جائے گا۔ ان میں سے کوئی بھی انتخاب آپ کے بچے کو اپنے FCPS کے اسٹوڈنٹ ID کو استعمال کرتے ہوئے ضروری تدریسی ایپلیکیشنز کو لاگ ان ہونے سے یا اپنی کلاس کے ممبران کے ساتھ آن لائن پراجیکٹس میں شرکت کرنے سے استثنیٰ فراہم نہیں کرتا۔

براہ مہربانی یاد رکھیے کہ FCPS کی اسٹوڈنٹ ID بذات خود تعلیمی ریکارڈز تک رسائی کیلئے استعمال نہیں کی جا سکتی، ماسوائے اس کے کہ اسے ایک یا ایک سے زیادہ دیگر عوامل کے ساتھ استعمال کیا جائے جس سے استعمال کنندہ کی شناخت کی تصدیق ہو سکے (جیسے کہ پاس ورڈ، یا اسکول کے عملے کی تصدیق کہ ریکارڈز تک رسائی کرنے والے کو اس کا اختیار حاصل ہے)۔ سوشل سیکوریٹی نمبر کے برعکس، FCPS کی اسٹوڈنٹ ID طالب علم کے ذاتی، سماجی، طبی، یا مالی ریکارڈز پر اثر ڈالنے کیلئے دوسرے اداروں کی طرف سے استعمال نہیں کی جاتی۔

**طالب علم کی تصاویر اور ویڈیو شیپہ:** FCPS کے اندر، FCPS کی تعلیم سے متعلقہ سرگرمیوں میں استعمال کیلئے، FCPS کے اراکین عملہ یا FCPS کیلئے کام کرنے والے فروخت کنندگان آپ کے بچے کی تصاویر لے سکتے ہیں یا ویڈیو بنا سکتے ہیں، مثال کے طور پر اساتذہ کی تربیت کیلئے استعمال یا طالب علم کی جانچ کے مقاصد کیلئے طالب علم کی شناختی تصاویر یا کمرہ جماعت کی سرگرمی کی ویڈیو ریکارڈنگ۔ اندرونی استعمال کے علاوہ، FCPS آپ کے بچے کی تصاویر کو بطور ڈائریکٹری کی معلومات کے، جیسے اسکول کے سالنامے کی صورت میں عوام کے سامنے ظاہر کر سکتے ہیں۔ FCPS اپنے فوٹو گرافک پروڈکشن یا FCPS کے زیر اہتمام دیگر نشریوں، جس میں سوشل میڈیا شامل ہے، آپ کے بچے کی تصویر، نام یا آواز ظاہر کر سکتے ہیں۔ علاوہ ازیں، نیوز میڈیا کو اسکول میں مدعو کیا جاسکتا ہے، جس سے آپ کے بچے کی تصویر نیوز کوریج میں نمودار ہوسکتی ہے (FCPS سے متعلق ویڈیو میں یا پرنٹ میڈیا جیسا کہ ٹی وی، ریڈیو، آن لائن یا مطبوعہ خبریں)

تاہم اگر آپ نے مکمل علیحدگی کا انتخاب کیا ہے کوئی ایسی تصویر یا ویڈیو ٹیپ کو، جس میں آپ کا بچہ موجود ہے اور FCPS کے پاس محفوظ ہے، FCPS کی حدود سے باہر نہیں جاری کیا جائے گا، ماسوائے اس کے کہ آپ نے تحریری طور پر اپنی رضا مندی دے دی ہو، یا وفاقی یا ریاستی قانون کے تحت اس کے جاری کئے جانے کی اجازت دی گئی ہو۔ آن لائن کلاس میں طالب علم کی لی گئی تصاویر یا ویڈیوز اس علیحدگی کا حصہ نہیں ہوں گی۔ تاہم، آن لائن کلاس کی اس طرح کی بنائی گئی ویڈیوز صرف کلاس روم کے دیگر طلباء کو، آن لائن اسباق دیکھنے کے لیئے، دستیاب ہوں گی۔ اگر آپ اس آپشن کا انتخاب کرتے ہیں تو آپ کے بچے کی تصویر اسکول کے سالنامے میں شائع نہیں کی جائے گی۔

اگر آپ چوائس C کا انتخاب کرتے ہیں تو آپ کے بچے کی تصویر، نام اور آواز فیئر فیکس کاؤنٹی پبلک اسکولز (FCPS) کی مالی اعانت سے ہونے والی تشہیر کیلئے فوٹو گرافک پروڈکشن میں استعمال نہیں کی جائے گی، جب FCPS کو ان تک رسائی کا کنٹرول حاصل ہو۔ آپ کا بچہ اسکول کے سالنامے میں شامل کیا جائے گا۔

براہ مہربانی نوٹ کیجیے کہ مکمل طور پر علیحدگی اور چوائس C کا اطلاق آپ کے بچے اور ویڈیوز ملاحظہ کی تصویروں کے جاری کئے جانے کو محدود کرتا ہے جو کہ FCPS کے پاس محفوظ ہیں۔ جب ایسا کرنا تعلیمی یا کاروباری ضرورت ہو تو علیحدگی کا کوئی بھی انتخاب FCPS کو تصاویر یا ویڈیو ٹیپ بنانے سے نہیں روکتا۔ براہ مہربانی یہ بھی نوٹ کیجیے کہ FCPS ان تصاویر یا ویڈیوز کے ظاہر کیئے جانے یا ان کے استعمال کو کنٹرول نہیں کرتا جو ایسے پروگراموں کے شرکاء بناتے ہیں جن میں والدین، کمیونٹی کے اراکین، اور/یا میڈیا کو کھلے عام آنے کی اجازت ہوتی ہے۔ ان سرگرمیوں اور تقریبات میں اسکول میں ہونے والی پرفارمنسز، گریجویشن اور انعامات کی تقسیم کی تقریبات، کلاس کی پارٹیاں، اور کھیلوں کے مقابلے شامل ہیں، لیکن یہ انہیں تک محدود نہیں ہیں۔ اسکول کے اوقات کار کے دوران، FCPS اس حد تک میڈیا کی رسائی کو کنٹرول کرتے ہیں، کہ وہ میڈیا کو ایسے طالب علم کی تصویر، ویڈیو، یا نشریاتی مماثلت کی اجازت نہیں دیں گے جن کے والدین نے مکمل طور پر علیحدگی یا چوائس C کو منتخب کیا ہے۔

## ڈائریکٹری کی معلومات:

وفاقی قانون طالب علم کے ریکارڈ سے ڈائریکٹری کی معلومات کو والدین کی پیشگی تحریری رضامندی کے بغیر افشاء کرنے کی اجازت دیتا ہے۔ ماسوائے کہ والدین نے افشائے راز کرنے کا حق استعمال کر لیا ہو۔ ڈائریکٹری کی معلومات معمول کی وہ معلومات ہیں جسے ظاہر کیا جانا عام طور پر نقصان دہ نہیں سمجھا جاتا۔ لہذا، اس قسم کی معلومات، اسکول کی مطبوعات میں شامل کی جا سکتی ہیں، اور باہر کے درخواست گزاروں کو دی جا سکتی ہیں، ماسوائے اس کے کہ آپ نے آپٹ آؤٹ کیا ہو۔ FCPS نے ڈائریکٹری کی معلومات میں یہ چیزیں شامل کی ہیں (لیکن یہ ان چیزوں تک محدود نہیں ہیں):

- نام، مع عرفیت -
- باضابطہ طور پر تسلیم شدہ سرگرمیوں اور اسپورٹس میں شرکت -
- کھلاڑیوں کی ٹیم کا رکن ہونے پر، قد اور اس کا وزن -
- انرولمنٹ کی تاریخ -
- ڈگریاں، انعامات اور اعزازات -
- اسکول اور گریڈ -
- تصاویر اور دیگر شبیہ -
- والد/والدہ یا سرپرست یا اس فرد کا نام جس کے ساتھ طالب علم رہتا ہے -
- تاریخ پیدائش -
- والد/والدہ کے ای میل ایڈریس (صرف محدود مقاصد کے لئے)۔ درج ذیل ملاحظہ کیجئے)۔
- طالب علم کا شناختی (ID) نمبر (طالب علم کے ID نمبر ڈائریکٹری کی معلومات کے طور پر صرف اس کتابچہ میں بیان کردہ مقاصد کے لئے، جاری کیئے جائیں گے)۔

براہ مہربانی نوٹ کیجئے کہ بعض حالات میں، وفاقی اور ریاستی قوانین کے تحت مندرجہ بالا معلومات کو مجاز افراد یا اداروں کو ظاہر کرنے کی اجازت یا تقاضا کر سکتا ہے، چاہے آپ نے ڈائریکٹری کی معلومات کو افشاء نہ کرنے کا انتخاب کیوں نہ کر لیا ہو۔ مثال کے طور پر، ان ایجنسیوں کو پروگرام کے تقاضوں کے مطابق FCPS کی تعمیل کی جانچ کرنے دینے کیلئے، ریاستی اور وفاقی قانون، والدین کی اجازت کے بغیر، امریکی اور ورجینیا کے محکمہ ہائے تعلیم کو معلومات جاری کرنے کا اختیار دیتا ہے۔

براہ مہربانی یہ بھی نوٹ کیجئے کہ FCPS طالب علم کو وہ اسٹوڈنٹ آئی ڈی کارڈ یا بیج پہننے، عوامی سطح پر ظاہر کرنے، یا تشہیر کرنے کے لئے کہہ سکتا ہے جو وہ معلومات ظاہر کرتا ہے جو اس نوٹس میں ڈائریکٹری کی معلومات کے طور پر نامزد کی گئی ہیں۔ ذاتی طور پر یا آن لائن تعلیم کے ماحول میں اور یہ ڈائریکٹری کی معلومات کے علحدگی کے آپشن کے ذریعہ مستثنیٰ نہ کی گئی ہوں۔

ڈائریکٹری کی معلومات کا عوامی انکشاف مختلف طریقوں سے کیا جا سکتا ہے۔ وہ معلومات جنہیں ڈائریکٹری کی معلومات کے طور پر نامزد کیا گیا ہے FCPS کے باہر درخواست گزاروں، مثلاً، میڈیا، سکول سے متعلق تنظیموں جیسے PTAs اور بوسٹر تنظیموں، اور ریاست اور کاؤنٹی کی ایجنسیوں کو فراہم کیا جاسکتا ہے۔ ڈائریکٹری کی معلومات FCPS کی مطبوعات میں بھی شامل کی جا سکتی ہیں جو عام طور سے عوام کو فراہم کی جاتی ہیں، جیسے:

- اسکول کے سالنامے (تصاویر) -
- ٹیم کے نظام الاوقات اور کلاس کی فہرستیں -
- گریجویٹس، تھیٹر، کھیل، اور موسیقی کے پروگرام -
- پرفارمنسز، اسکول کی سرگرمیوں اور کھیلوں کی تقریبات کی ویڈیوز یا تصاویر۔
- اسکول کی سرگرمیوں اور کھیلوں کے واقعات کے بارے میں مضامین -

- انعامات، اعزازات، اور وظائف حاصل کرنے والوں کی فہرستیں - PTAs اور بوسٹر تنظیموں کو خاندانوں کی رازداری کے حوالہ سے تشویش کا خیال رکھنا چاہیئے اور ان کی حوصلہ افزائی کی جاتی ہے کہ وہ یقینی بنائیں کہ خاندان کی رکنیت اور یا شرکت کو خاندان کی جانب سے معلومات جیسا کہ پتہ، ای میل اور فون نمبر کے افشاء کرنے سے مشروط نہ کریں۔

نوٹ کیجئے کہ ڈائریکٹری کی معلومات کے بعض آئیٹمز جنہیں فیئر فیکس کاؤنٹی پبلک اسکولز (FCPS) نے "محدود استعمال کیلئے" قرار دیا ہے، صرف کمیونٹی کی بعض مخصوص تنظیموں پر ظاہر کی جا سکتی ہیں؛ اگر آپ نے معلومات ظاہر نہ کرنے کا حق استعمال کیا ہے، تو یہ معلومات کسی کو آپکی تحریری رضا مندی کے بغیر ہرگز فراہم نہیں کی جائیں گی، یا یہ کہ ان کے ظاہر کرنے کی اجازت وفاقی یا ریاستی قانون کے تحت دی گئی ہو۔ مزید معلومات کیلئے ذیل میں محدود پیمانے پر علیحدگی کے آپشنز میں چوائسز A اور B دیکھیئے۔

**آپ کا انتخاب تعلیمی سال 2023-24 کیلئے ہے، اس کا اطلاق صرف 2023-24 کے تعلیمی سال پر ہوتا ہے۔** تاہم اگر آپ کا بچہ گریجویشن کر لیتا ہے یا FCPS سے الگ ہو جاتا ہے، تو FCPS آپ کے علیحدگی کے اس فیصلے پر عمل کرتا رہے گا جس کا انتخاب آپ نے آخری بار اس وقت کیا تھا جب آپ کا بچہ FCPS میں زیر تعلیم تھا سوائے اس کے کہ آپ FCPS کو مطلع کر دیں کہ آپ نے اپنا فیصلہ منسوخ کر دیا ہے۔

ڈائریکٹری کی معلومات کو مکمل یا محدود حد تک افشاء راز کرنے کے بارے میں آپ کے اختیارات ذیل میں واضح کیئے گئے ہیں۔ اگر آپ چاہتے ہیں کہ آپ کے بچے کا نام اسکول کے سالنامے میں یا گریجویشن پروگرام میں شامل کیا جائے تو مکمل علیحدگی کے آپشن کا انتخاب مت کیجیئے۔ محدود پیمانے پر علیحدگی کے کسی بھی آپشن کا انتخاب اسکول کے سالنامے یا گریجویشن پروگرام میں آپ کے بچے کی شمولیت کو متاثر نہیں کرے گا؛ اس سے صرف بعض بیان کردہ مخصوص معلومات کا افشاء کیا جانا محدود ہو جائے گا۔

## ڈائریکٹری کی معلومات سے علیحدگی کے آپشنز (مکمل اور محدود)

1. **مکمل علیحدگی کے فیصلے کا انتخاب:** آپ اپنے بچے کے بارے میں ڈائریکٹری کی تمام معلومات شائع ہونے سے روک سکتے ہیں۔ اس کا مطلب ہے کہ FCPS وہ تمام معلومات جو ڈائریکٹری کی معلومات کی تعریف میں آتی ہیں، FCPS کے باہر کسی بھی درخواست گزار کو فراہم نہیں کریں گے (بشمول اسکول سے جڑی تنظیمیں جیسے PTAs اور بوسٹر تنظیمیں اور ریاست اور کاؤنٹی کی ایجنسیاں اور باہر کے ادارے)، ماسوائے جب تک وفاقی یا ریاستی قوانین کے تحت اجازت نہ دی گئی ہو۔ اس کا مطلب یہ بھی ہے کہ آپ کے بچے کے بارے میں تمام معلومات اسکول کی تمام مطبوعات سے، جو پبلک کو دستیاب ہیں، مکمل طور پر علیحدہ کر دیا جائے گا، **ان میں اسکول کے سالنامے، گریجویشن پروگرام، اعزازات کی فہرستیں، تصویریں، اور وڈیو پروڈکشنز شامل ہیں۔** براہ مہربانی یہ بات نوٹ کیجیئے کہ مکمل علیحدگی کے انتخاب کا مطلب ہے کہ آپ چوائسز A, B, C اور D کے محدود بے دخلی کے آپشن میں بیان کردہ معلومات کے اظہار سے بے دخلی کا انتخاب کر رہے ہیں اور اس کے ساتھ ساتھ، باہر کے اداروں کو معلومات جاری کرنے پر اعتراض بھی شامل ہے۔

2. **محدود پیمانے پر علیحدگی کا انتخاب:** ایسے آئیٹمز جو ڈائریکٹری کی معلومات کی تعریف میں آتے ہیں، فیئر فیکس کاؤنٹی پبلک اسکولز (FCPS) کے باہر سے درخواست ملنے پر جاری کئے جا سکتے ہیں، اور اسکول کی ایسی مطبوعات میں شامل کیئے جا سکتے ہیں جو عوام میں تقسیم کی جاتی ہیں۔ ان میں اسکول کے سالنامے، اعزازات کی فہرستیں، تصویریں، اور وڈیو پروڈکشنز شامل ہیں۔ براہ مہربانی نوٹ کیجیئے کہ اسکا یہ مطلب بھی ہے کہ ڈائریکٹری کی بعض معلومات جن کی نشاندہی "محدود استعمال" کے طور پر کی گئی ہے، (والد/والدہ کے ای میل ایڈرس اور اسٹوڈنٹ آئی ڈی) ان تنظیموں پر ظاہر کی جا سکتی ہیں، جن کی شناخت انتخابات A اور B میں کی گئی ہے۔ اگر آپ نہیں چاہتے کہ یہ تنظیمیں ڈائریکٹری کی معلومات سے ان اضافی مندرجات کو وصول کریں تو براہ مہربانی چوائس A یا B یا دونوں کا انتخاب کیجیئے۔ چوائس C کے ذریعے آپ اپنے بچے سے متعلق براہ راست معلومات کو فوٹوگرافک پروڈکشنز سے اور FCPS - کے زیر اہتمام تشہیر کے دوسرے پروگراموں سے علیحدہ کر سکتے ہیں۔

• **انتخاب A .** FCPS والد/ والدہ کے ای میل ایڈرس PTAs، بوسٹر تنظیموں اور اسکول سے متعلقہ دیگر تنظیموں کو فراہم کر سکتے ہیں۔ عام طور پر یہ تنظیمیں ان معلومات کو طالب علم کی ڈائریکٹریاں ( الیکٹرانک یا کاغذ) شائع کرنے اور اسکول سے متعلق سرگرمیوں کے بارے میں آپ کے اہل خانہ سے رابطہ کیلئے استعمال کرتی ہیں۔ آپ ای نوٹی فائے سسٹم کے ذریعے، FCPS اور اپنے بچے کے اسکول سے، بدستور ای میل میسجز موصول کرتے رہیں گے۔ **اگر آپ چاہتے ہیں کہ آپ کے ای میل ایڈریس اسکول سے متعلقہ تنظیموں کو فراہم نہ کیئے جائیں تو انتخاب A پر نشان لگا دیجئے۔**

• **انتخاب B.** ایف سی پی ایس ریاست اور کاؤنٹی کی ایجنسیوں کو والد/ والدہ کے ای۔میل ایڈریس فراہم کر سکتا ہے، اگر FCPS کی طرف سے اس بات کا تعین کر لیا گیا ہو کہ اس طرح کی معلومات کی وجہ سے اسکول کمیونٹی یا طلباء کو خدمات حاصل ہونے میں مدد ملے گی۔ **اگر آپ چاہتے ہیں کہ آپ کے بچے کے بارے میں اس قسم کی ڈائریکٹری معلومات ریاست اور کاؤنٹی کی ایجنسیوں کو نہ ملیں، تو B پر نشان لگا دیجئے۔**

• **انتخاب C.** ٹیلی وژن، آڈیو ویڈیو ریکارڈنگ، ویب سائٹ، سوشل میڈیا (جیسے فیس بک) اور ساکت تصاویر کی پروڈکشن میں FCPS شمولیت اختیار کرتے ہیں جن میں آپ کے بچے کا نام، شبہات یا آواز استعمال ہو سکتی ہے۔ اس قسم کی پروڈکشنز تعلیمی مقاصد کیلئے فروخت یا استعمال کی جا سکتی ہیں، FCPS ان کے جملہ حقوق محفوظ کر سکتے ہیں، ان میں ترمیم کر سکتے ہیں اور تقسیم کر سکتے ہیں۔ **اگر آپ چاہتے ہیں کہ آپ کے بچے کی تصویر، نام یا آواز ان پروڈکشنز میں استعمال نہ ہو تو آپشن C پر نشان لگا دیجئے۔ (انتخاب C کا چناؤ آپ کے بچے کو اسکول کے سالنامے سے الگ نہیں کرے گا۔)**

قطع نظر اس بات کے کہ آپ نے مکمل علیحدگی کا فیصلے کا انتخاب یا انتخاب C چنا ہے، FCPS کے اندر، FCPS کی تعلیم سے متعلقہ سرگرمیوں میں استعمال کیلئے، FCPS کے اراکین عملہ یا FCPS کیلئے کام کرنے والے فروخت کنندگان آپ کے بچے کی تصاویر لے سکتے ہیں یا ویڈیو بنا سکتے ہیں، مثال کے طور پر اساتذہ کی تربیت کیلئے استعمال یا طالب علم کی جانچ کے مقاصد کیلئے طالب علم کی شناختی تصاویر یا کمرہ جماعت کی سرگرمی کی ویڈیو ریکارڈنگ۔ تاہم اگر آپ نے مکمل علیحدگی کا انتخاب کیا ہے تو کوئی ایسی تصویر یا ویڈیو ٹیپ، جس میں آپ کا بچہ موجود ہے اور FCPS کے پاس محفوظ ہے، کسی کو جاری نہیں کیا جائے گا جو FCPS کا اہلکار نہ ہو، ماسوائے اس کے کہ آپ نے تحریری طور پر اپنی رضا مندی دے دی ہو، یا وفاقی یا ریاستی قانون کے تحت اس کے جاری کئے جانے کی اجازت دی گئی ہو۔

• **انتخاب D.** طالب علم کی رسائی کے لیئے، FCPS کی اپیلی کیشنز میں طالب علم کی ID بطور یوزر نیم/ لاگ آن ID کے طور پر استعمال ہو سکتی ہے۔ یہ اپلی کیشنز انفرادی یوزر نیمز کی ڈائریکٹریاں بھی فراہم کر سکتی ہیں جو کہ ان اپلی لیشنوں کو استعمال کرنے والے دیگر طلباء اور اسکول کے عملہ کے لیئے، دستیاب ہیں۔ **اگر آپ نہیں چاہتے کہ آپ کے بچے کا یوزر نیم (اسٹوڈنٹ آئی ڈی) FCPS کی اپلی کیشنز کی ایسی ڈائریکٹریوں میں درج کیا جائے تو انتخاب D پر نشان لگا دیجئے۔ (انتخاب D کا چناؤ کرنے پر آپ کے بچے کو اس کے اپنے اسٹوڈنٹ ID/ یوزر نیم کے ذریعے ان اپلی کیشنوں تک رسائی سے محروم نہیں کیا جائے گا۔)**

• **انتخاب E.** The Library Equity Access Pass یا LEAP پراجیکٹ پبلک لائبریری میں خواندگی اور کمیونٹی کے درمیان رابطے کو، فروغ دیتا ہے۔ FCPS میں داخل ہونے کی وجہ سے، کوئی بھی طالب علم پبلک لائبریری جا سکتا ہے اور اپنا نام فراہم کر کے لائبریری سے کتابیں اور میڈیا لے سکتا ہے اور اس اکاؤنٹ میں لیٹ فیس یا پیسے نہیں لگتے۔ ایک وقت میں تین سے زیادہ چیزیں، لائبریری سے چیک آؤٹ نہیں کروائی جا سکتی۔ ایسے طلباء، جو لائبریری سے ایک ساتھ تین سے زیادہ چیزیں لینا یا ڈیجیٹل ذرائع تک رسائی حاصل کرنا چاہتے ہیں، وہ عام لائبریری اکاؤنٹ استعمال کر سکتے ہیں۔

LEAP اکاؤنٹس بنانے کے لیئے، FCPS نے فیئرفیکس کاؤنٹی پبلک لائبریری میں، بذریعہ الیکٹرانک ٹرانسفر، طالب علم کا پہلا اور آخری نام اور طالب علم کا ID نمبر بھیجا ہے۔ اس ٹرانسفر کی تکمیل اور ڈیٹا کی رازداری FERPA اور COPPA کی جانب سے بنائے گئے قانون کے مطابق کی جائے گی۔ کسی بھی طالب علم کے نام اور آئی ڈی نمبر سے

زیادہ اس کا ڈیٹا کسی کو بھی بتایا نہیں جائے گا اور یہ ڈیٹا فیڈبیکس کاؤنٹی پبلک لائبریری (FCPL) کی طرف سے  
سیغہ راز میں رکھا جائے گا۔

LEAP پروگرام سے ہٹانے کی درخواست پورے تعلیمی سال کے دوران نافذ العمل رہے گی، ماسوائے اس کے کہ بچے  
کے والد/والدہ یا سرپرست کی جانب سے، بے دخلی کی منسوخی کی تحریری درخواست دی جائے۔ **بے دخلی کی  
درخواست صرف موجودہ تعلیمی سال کے لیے ہوتی ہے۔** والدین اور سرپرست کو ہر سال درخواست جمع کرانے کی  
ضرورت ہے۔

اگر آپ کوئی سوال پرچھنا چاہتے ہیں تو براہ مہربانی لائبریری انفارمیشن سروس سے رابطہ کیجیے۔

[LIS@fcps.edu](mailto:LIS@fcps.edu)

## اسکول کونسلنگ

فیڈرل فیکس کاؤنٹی پبلک اسکولز (FCPS) میں اسکول کونسلنگ کے پروگرامز ورجینیا بورڈ آف ایجوکیشن کے ضابطوں  
اور فیڈرل فیکس کاؤنٹی اسکول بورڈ کی پالیسی کی تعمیل میں فراہم کیئے جاتے ہیں۔ اسکول اور زندگی بھر تحصیل علم  
کی طرف مثبت تعلیمی طرز عمل پر اور زندگی اور ملازمت کیلئے علم اور ہنرمندی پر توجہ مرکوز کر کے، تعلیمی  
کونسلنگ کا پروگرام تمام طلباء کو مہیا کردہ جامع تعلیم کا جزو ہے۔ اس میں شامل ہیں:

- **تعلیمی کونسلنگ**، جو کہ طلباء اور ان کے والدین یا سرپرستوں کو نصاب کے چناؤ اور ٹیسٹوں کے بارے میں  
جاننے اور گریجویٹیشن اور کالج، کیریئر، اور دیگر تعلیمی مواقع کی طرف منتقلی میں رہنمائی کرنے والے موزوں  
کورسوں کو چُننے میں مدد کرتی ہے۔

- **کیریئر کونسلنگ**، جو کہ کام، ملازمتوں، اپریٹنس شپز اور بعد از سکینڈری اسکول، اور روزگار کے مواقع  
کیلئے منصوبہ بندی کرنے کیلئے معلومات اور ہنر حاصل کرنے میں طلباء کی مدد کرتی ہے۔ اسکول کونسلنگ پروگرام  
میں طلباء کو اپنے آپ کو سمجھنے میں، اور دوسروں کے حقوق اور ضرورتوں کا احساس کرنے، تنازعات کا تصفیہ  
کرنے میں، اور دلچسپیوں، صلاحیتوں اور رجحان طبع کی عکاسی کرتے ہوئے انفرادی اہداف مقرر کرنے میں مدد دیتا  
ہے۔

- **سماجی یا جذباتی کونسلنگ** بڑے گروپوں کی شکل میں دی جا سکتی ہے، (مثال کے طور پر کلاس روم کی  
ہدایات کے دوران نویں گریڈ کے تمام طلباء) جس میں معاشرتی ارتقاء کے عمومی مسائل کا احاطہ کیا جاتا ہے یا منظم  
انفرادی یا چھوٹے گروپ میں بہت سی نشستوں والی کونسلنگ، جو شرکت کرنے والے فرد (افراد) کے مخصوص مسائل  
پر توجہ مرکوز کرتی ہے۔ والدین یا سرپرست چھوٹے گروپ والی قلیل المدت معاشرتی یا جذباتی کونسلنگ کا تحریری  
نوٹیفیکیشن موصول کریں گے۔ امن و امان، نظم و ضبط اور سودمند تعلیمی ماحول کیلئے درکار قلیل المدت سماجی یا  
جذباتی کونسلنگ اور/یا بحران میں اصلاحی اقدام کیلئے والدین یا سرپرست کی مرضی کی ضرورت نہیں۔

**صفحہ 17 پر دیا ہوا علیحدگی کا فرام بھر کر آپ کسی بھی وقت اپنے بچے کو تعلیمی یا کیریئر معاشرتی یا جذباتی  
کونسلنگ سے علیحدہ کر سکتے ہیں۔** جب تک والدین علیحدگی کی درخواست کو تحریری شکل میں واپس نہ لے لیں،  
علیحدگی کے اختیار کی درخواست، اسکول میں وصولی کی تاریخ سے لے کر طالب علم کے FCPS میں K-12 کے  
کیریئر کی پوری مدت میں مؤثر رہے گی۔ والد/والدہ یا سرپرست جو اپنے بچے کو تعلیمی یا کیریئر کونسلنگ سے  
علیحدگی رکھنے کا فیصلہ کرتے ہیں، وہ اس امر کو یقینی بنانے کے خود ذمہ دار ہونگے کہ بچے کی گریجویٹیشن کرنے  
کی تمام تعلیمی شرائط پوری ہو جائیں۔ اسکول کونسل سے رابطہ کر کے، والدین یا سرپرست اپنے بچوں کے اسکول میں  
تعلیمی کونسلنگ کے پروگراموں میں استعمال ہونے والے تمام مواد کا جائزہ لے سکتے ہیں۔ FCPS کی اس ویب سائٹ  
سے بھی معلومات حاصل کی جا سکتی ہیں۔ <http://www.fcps.edu>

**Tutor.com:** طالب علموں کو Tutor.com کے ذریعہ آن لائن ٹیوٹرننگ سروسز تک رسائی اپنے خاندان پر کوئی اضافی بوجھ ڈالے بغیر لامحدود پیمانے پر چوبیس گھنٹے دستیاب ہے۔ طلبہ و طالبات کسی بھی وقت، کہیں بھی اور K-12 کے بیشتر مضامین کیلئے جتنا عرصہ چاہیں، آن لائن منسلک ہوسکتے ہیں۔ ٹیوٹرننگ آن ڈیمانڈ ہوسکتی ہے اور/یا طالب علم اور/یا خاندان کی سہولت کے مطابق مناسب وقت پر طے کی جاسکتی ہے۔

ٹیوٹرننگ طلبہ و طالبات کو دی جانے والی ہدایات ہوتی ہیں جو ون۔آن۔ون۔فارمیٹ (آواز اور/یا ٹیکسٹ چیٹ) کے ذریعہ فراہم کی جاتی ہیں۔ اتالیق یا ٹیوٹر طالب علم کی مطالعہ، ریاضی، یا دیگر تعین کردہ مضامین میں خوبیوں اور صلاحیتوں کو اجاگر کرنے پر توجہ مرکوز کریں گے۔ ٹیوٹرننگ کی خدمات تک رسائی اسکول کے اوقات کار سے قبل یا بعد اور/یا ویک اینڈز پر حاصل کی جاسکتی ہیں۔

طالب علموں کو Schoology میں ایک لنک کے ذریعہ Tutor.com ٹیوٹرننگ سروس تک رسائی حاصل ہوگی ماسوائے یہ کہ والد یا والدہ/سرپرست نے علیحدگی کی درخواست نہ کردی ہو۔ Tutor.com کے متعلق مزید معلومات کیلئے براہ مہربانی FCPS کا صفحہ ملاحظہ کیجئے: <https://www.fcps.edu/resources/online-tutoring-services>

آپ صفحہ 17 پر دیئے گئے فارم کو پُر کر کے Tutor.com تک رسائی سے اپنے بچے کو علیحدہ رکھ سکتے ہیں۔

## SEL اسکرینر میں شرکت

سماجی اور جذباتی تعلیمی اسکریننگ: FCPS نے تمام طلبا و طالبات کی ذہنی صحت برقرار رکھنے اور سماجی و جذباتی تعلیم حاصل کرنے میں اعانت کرنے کا عزم کر رکھا ہے۔ طالب علم جذباتی تعلیم کے (SEL) اسکرینر کو سال میں دو مرتبہ استعمال کرتے ہیں تاکہ وہ اس بارے میں اپنا نقطہ ہائے نظر بیان کریں کہ ان کا اسکول اور کمیونٹی انہیں کامیابی میں درکار مہارتوں کو سیکھنے میں کتنا اچھے طریقے سے مدد کر رہے ہیں۔ ان مہارتوں میں اہداف کا حصول، جذبات کی سمجھ بوجھ اور ان پر قابو پانا، بالغ افراد اور ساتھیوں کیساتھ تعلقات بنانا اور قائم رکھنا اور ذمہ دارانہ فیصلے کرنا شامل ہیں۔ طالب علم یہ بھی بتاتے ہیں کہ ان کے اسکول اور کمیونٹی انہیں قابل قدر گردانے، شمولیت اختیار کرنے اور معاونت کرنے میں کتنا کامیاب ہیں۔ یہ عناصر مثبت تعلیمی، سماجی اور جذباتی کامیابی کے لیے، اہم ہیں۔ 3-12 گریڈ میں تمام طالب علموں کیلئے سال میں دو مرتبہ موسم خزاں اور بہار میں اسکرینر میں شریک ہونے کا موقع ہے۔

SEL اسکرینر یقینی بناتے ہیں کہ ہمارے طالب علموں کی آواز کو بلند کیا جائے تاکہ ان کے نقطہ ہائے نظر پر فیصلہ سازی میں غور کیا جائے۔ اسکرینر کے اعداد و شمار کو ڈویژن، اسکولوں اور انفرادی طور پر طالب علموں کی پروگرامنگ کی منصوبہ بندی کیلئے استعمال کیا جاتا ہے۔ ڈویژن اور اسکول کی سطح کے نتائج کو، جن میں کسی ایک فرد طالب علم کی معلومات شامل نہیں ہوتیں، عملہ SEL اور ذہنی صحت کے طور طریقوں اور باخبر اسٹریٹیجک پلانز کو بہتر بنانے کیلئے استعمال کر سکتا ہے۔ ڈویژن اور اسکول کی سطح کے نتائج، ہمارے طالب علم ادارے کی ضروریات اور اشتراک کار کے کی خدمات فراہم کرنے والے مواقع بیان کرنے کیلئے کمیونٹی کے ساتھ بھی شیئر کئے جاسکتے ہیں۔

کسی ایک طالب علم کے اسکرینر کے اعداد و شمار صرف اساتذہ، منتظمین اور اس عملے کو دستیاب ہوں گے جو قانونی طور پر اس میں تعلیمی دلچسپی رکھتے ہیں۔ نتائج محفوظ فائلوں میں رکھے جائیں گے اور ڈیٹا بیس تک صرف ان افراد کو رسائی حاصل ہو گی۔ گھرانوں کے اشتراک سے، عملہ ان اعداد و شمار کا دیگر معلومات کے ساتھ جائزہ لیتا ہے تاکہ شناخت کردہ ضروریات کے حامل طالب علموں کی اصلاحات کی منصوبہ بندی کی جائے۔ والدین اور سرپرست اسپسمنٹ کے ہر دورانیہ کے بعد، اپنے بچے کے اسکرینر نتائج سے متعلق، ایک انفرادی رپورٹ موصول کریں گے۔ اسکول کا عملہ گھرانوں کے ساتھ نتائج پر تبادلہ خیال کرنے کے لیے، حاضر ہو گا۔

آپ صفحہ 18 پر دیئے گئے فارم کو پُر کر کے SEL اسکرینر میں شرکت سے اپنے بچے کو علیحدہ رکھ سکتے ہیں۔ اس علیحدگی کا اطلاق موجودہ تعلیمی سال پر ہوتا ہے اور اسے ہر سال مکمل کیا جانا چاہیئے۔

SEL اسکرینر اور اس کے مواد تک رسائی کے متعلق مزید معلومات کیلئے ملاحظہ کیجیئے

<https://www.fcps.edu/student-tests-and-assessments/student-assessment-details/social-emotional-screener>

## شکایات

اگر آپ کو مندرجہ بالا حقوق میں سے کسی کے بارے میں کوئی شکایت ہے، تو آپ طلباء کے حقوق اور ذمہ داریوں کے کتابچے (ریگولیشن 2601 کا تازہ نسخہ) میں شکایتوں کے بارے میں دئیے ہوئے طریق کار کے مطابق، اسکول کے پرنسپل سے رابطہ قائم کر سکتے ہیں۔ اگر آپ کو اپنے بچے کے تعلیمی ریکارڈز کے سلسلے میں کوئی شکایت ہے، تو آپ اپنے بچے کے اسکول کیلئے ذمہ دار ریجنل اسسٹنٹ سپرنٹنڈنٹ کے آفس سے رابطہ قائم کر سکتے ہیں۔ اس کے علاوہ، اگر آپ یہ سمجھتے ہیں کہ سروے، تعلیمی مواد، باہر کے اداروں کی طرف سے استعمال ہونے والی معلومات، جسمانی معائنے، طالب علم کے ریکارڈز کے جائزے یا ان میں ترمیم، ڈائریکٹری کی معلومات یا طالب علم کے ریکارڈز کی رازداری سے متعلق، آپ کے حقوق کی خلاف ورزی کی گئی ہے تو آپ Family Policy Compliance Office, U.S. Department of Education, 400 Maryland Avenue SW, Washington, DC 20202-4605 کو اپنی شکایت درج کروا سکتے ہیں۔

## اسکول بورڈ کی پالیسیاں، ریگولیشنز، اور عام استعمال ہونیوالے فارمز

پالیسیز اور ریگولیشنز تک رسائی کیسے ہو: اسکول بورڈ کی تمام پالیسیاں اور ضابطے، بشمول طالب علموں کے حقوق اور ذمہ داریوں کا کتا بچہ، فیئر فیکس کاؤنٹی کی ویب سائٹ پر دستیاب ہیں۔ ان کو تلاش کرنے کے لئے، اس ویب سائٹ [www.fcps.edu](http://www.fcps.edu) پر جائیں اور پالیسیز اور ریگولیشنز کے لئے دیکھیے۔ پالیسیوں اور قواعد و ضوابط کو نمبر شمار اور حروف تہجی کے اعتبار سے مرتب کیا گیا ہے۔ اگر انٹرنیٹ آپ کی دسترس میں نہیں ہے، اور آپ کسی پالیسی یا ضابطے کی طبع شدہ کاپی حاصل کرنا چاہتے ہیں، تو اپنے بچے کے اسکول کے پرنسپل سے رابطہ کیجیئے۔

اضافی معلومات اور فارمز: اگر آپ اس نوٹس میں دیے ہوئے کسی مواد کا معائنہ کرنا چاہتے ہیں، تو براہ مہربانی اپنے بچے کے اسکول کے پرنسپل سے رابطہ کیجیئے۔ فارمز کے بارے میں مزید معلومات کیلئے، اپنے بچے کے اسکول سے رابطہ کیجیئے۔ ایک سے زیادہ فارم درکار ہونے کی صورت میں فارم کی فوٹو کاپی نکالیے یا [www.fcps.edu](http://www.fcps.edu) پر جا کر بے دخلی کے کتابچے تلاش کیجیئے۔

## عوام کو معلومات جاری کرنے پر اعتراض (تفصیلات صفحہ نمبر۔ 6)

طالب علم / طالبہ کا نام :

اسکول کا نام:

آپ کو یہ انتخاب کرنے کا حق حاصل ہے کہ آپ کے بچے کے بارے میں ڈائریکٹری کی معلومات جاری کی جائیں یا نہیں۔ اگر آپ اپنے بچے کے بارے میں ڈائریکٹری کی معلومات کے اظہار کو محدود کرنا چاہتے ہیں، تو نیچے متعلقہ کالم میں نشان لگائیے اور یہ فارم اپنے بچے کے اسکول کے دفتر یا بچے کے استاد کو دوسرے تعلیمی ہفتے تک واپس کر دیجیئے۔ آپ کا انتخاب تعلیمی سال 2023-24 کیلئے ہے، اس کا اطلاق صرف 2023-24 کے تعلیمی سال پر ہوتا ہے۔ تاہم اگر آپ کا بچہ گریجویٹیشن کر لیتا ہے یا FCPS سے الگ ہو جاتا ہے، تو FCPS آپ کے علیحدگی کے اس فیصلے پر عمل کرتا رہے گا جس کا انتخاب آپ نے آخری بار اس وقت کیا تھا جب آپ کا بچہ FCPS میں زیر تعلیم تھا سوائے اس کے کہ آپ FCPS کو مطلع کر دیں کہ آپ نے اپنا فیصلہ منسوخ کر دیا ہے۔

\_\_\_\_\_ مکمل علیحدگی کے فیصلے کا انتخاب: میرے بچے سے متعلق ڈائریکٹری کی کوئی بھی معلومات جاری مت کیجیئے۔ میں نے یہ بات سمجھ لی ہے کہ اس اقدام کا مطلب یہ ہے کہ میرے بچے کے بارے میں معلومات اور اسکی تصویروں کو اسکول کی ان تمام دستاویزات سے نکال دیا جائے گا جو خصوصاً عوام کو جاری کی جاتی ہیں، جیسے سالنامے، گریجویٹیشن پروگرامز، آنرول اور نمایاں کارکردگی کی دوسری فہرستیں، کھیلوں کی سرگرمیاں اور تھیٹر کے پروگرامز۔ اس کا مطلب یہ بھی ہے کہ جب تک میری طرف سے تحریری رضامندی نہ دے دی گئی ہو یا وفاقی اور ریاستی قانون کے تحت ایسے کرنے کا اختیار دیا گیا ہو، میرے بچے کی ڈائریکٹری کی معلومات اسکول سے جڑی تنظیموں، جیسے PTAS اور بوسٹر تنظیمیں، ریاستی اور کاؤنٹی کی ایجنسیاں یا باہر کے اداروں کو جاری نہیں کی جائیں گی۔ مزید برآں، میرا بچہ ایسے کسی ٹیلی ویژن، آڈیو ویڈیو ریکارڈنگ، براڈ کاسٹ، ویب سائٹ، سوشل میڈیا یا ساکت تصویر پروڈکشن میں شامل نہیں کیا جائے گا جنہیں FCPS تیار کریں یا FCPS یا میڈیا (اسکول کے اوقات کار کی حد تک یہ رسائی FCPS کے قابو میں ہے) عوام کو فراہم کریں۔ طلباء کے نام اور IDs مراسلاتی تعلیمی کلاسوں کے دوران، آن لائن کلاس روم سیشنز اور ریکارڈنگز میں ظاہر ہو سکتے ہیں اور اگر گھر پر کیمرہ چل رہا ہے تو ان کی تصویر بھی ظاہر ہو سکتی ہے۔

مندرجہ بالا انتخاب کے ذریعے آپ نے نیچے دئے ہوئے چاروں آپشنز کا خود بخود انتخاب کر لیا ہے۔ اب آپ کو محدود پیمانے پر علیحدگی کے سیکشن کی طرف بڑھنے کی ضرورت نہیں ہے۔

محدود پیمانے پر علیحدگی کے آپشنز: آپ میرے طالب علم کے بارے میں ڈائریکٹری کی معلومات جاری کر سکتے ہیں، ماسوائے اس کے کہ (ذیل میں کسی ایک پر یا سب پر نشان لگائیے):

\_\_\_\_\_ انتخاب A - آپ والد/ والدہ کے ای میل ایڈرس PTAS، بوسٹر تنظیموں اور اسکول سے متعلقہ دیگر تنظیموں کو نہیں فراہم کر سکتے ہیں۔ مجھے ای نوٹی فائے سسٹم کے ذریعے، FCPS اور اپنے بچے کے اسکول سے، بدستور ای میل میسیجز موصول ہوتے رہیں گے۔

\_\_\_\_\_ انتخاب B - آپ والد/ والدہ کے ای میل ایڈرس ریاست اور کاؤنٹی کی ایجنسیوں کو فراہم نہیں کر سکتے۔

\_\_\_\_\_ انتخاب C - آپ میرے بچے کا نام، شہادت، یا آواز ایسے کسی ٹیلی ویژن، آڈیو ویڈیو ریکارڈنگ، براڈ کاسٹ، ویب سائٹ، سوشل میڈیا یا ساکت تصویر پروڈکشن میں شامل نہیں کریں گے جنہیں FCPS تیار کریں یا FCPS یا میڈیا (اسکول کے اوقات کار کی حد تک یہ رسائی FCPS کے قابو میں ہے) عوام کو فراہم کریں۔ (اس انتخاب پر آپ کے بچے کا اسکول کے سالنامے سے اخراج نہیں ہو گا۔)

(-جاری ہے-)

انتخاب D- آپ میرے بچے کی FCPS کی اسٹوڈنٹ ID کسی ایسی ایپلی کیشن ڈائریکٹری میں، جو FCPS کے دیگر طلباء کو دستیاب ہے، شامل نہیں کر سکتے۔ (ان میں سے کوئی بھی انتخاب آپ کے بچے کو اپنے FCPS کے اسٹوڈنٹ ID کو استعمال کرتے ہوئے ضروری تدریسی ایپلیکشنز کو لاگ ان ہونے سے یا اپنی کلاس کے ممبران کے ساتھ آن لائن پراجیکٹس میں شرکت کرنے سے استثنیٰ فراہم نہیں کرتا۔)

انتخاب E. آپ Library Equity Access Pass (LEAP) کے لیئے، فیئرفیکس کاؤنٹی پبلک لائبریری کو، بذریعہ الیکٹرانک ٹرانسفر میرے بچے کا پہلا اور آخری نام اور اسٹوڈنٹ ID نمبر فراہم نہیں کر سکتے۔

براہ مہربانی نوٹ کیجیئے کہ بعض حالات میں، وفاقی اور ریاستی قانون مندرجہ بالا معلومات کو مجاز افراد یا اداروں کو ظاہر کرنے کی اجازت یا تقاضا کر سکتا ہے، چاہے آپ نے ڈائریکٹری کی معلومات کو افشا نہ کرنے کا انتخاب ہی کیوں نہ کیا ہو۔

**رکھیے! جب تک مندرجہ بالا اختیارات کو پڑھ اور سمجھ نہ لیں، نیچے دستخط مت کیجیئے۔**

تاریخ

والد/ والدہ کے دستخط

## اسکول کی کونسلنگ سے علیحدگی کا فارم (تفصیلات کیلئے صفحہ 9 دیکھیں)

یہ فارم صرف اس صورت میں مکمل کیجیئے اور اسے اپنے بچے کے اسکول کے دفتر یا اپنے بچے کے استاد کو اسکول کے دوسرے تعلیمی ہفتے تک واپس کر دیجیئے اگر آپ نہیں چاہتے کہ آپ کا بچہ اسکول کونسلنگ پروگرام کے کسی حصے میں شرکت کرے۔

کونسلنگ سے علیحدگی کی درخواست اسکول میں وصولی کے دن سے مؤثر ہو گی اور FCPS میں طالب علم کے K-12 تک کے کیریئر کے دوران مؤثر رہے گی جب تک کہ طالب علم کے والد/ والدہ تحریری طور پر علیحدگی منسوخ نہیں کر دیتے۔

میں درخواست کرتا / کرتی ہوں کہ میرا بچہ \_\_\_\_\_، جو کہ \_\_\_\_\_ گریڈ \_\_\_\_\_ میں ہے مندرجہ ذیل میں شرکت نہ کرے:

\_\_\_\_\_ تعلیمی کونسلنگ جو اسکول کی طرف سے فراہم کی جاتی ہے۔

\_\_\_\_\_ کیریئر کونسلنگ جو اسکول کی طرف سے فراہم کی جاتی ہے۔

\_\_\_\_\_ اسکول کی طرف سے فراہم کی جانے والی سماجی یا جذباتی کونسلنگ۔

میں سمجھتا / سمجھتی ہوں کہ امن و امان، نظم و ضبط یا سودمند تعلیمی ماحول کو برقرار رکھنے کیلئے درکار کونسلنگ اور/ یا بحران کے اصلاحی اقدام کیلئے والدین کی اجازت کی ضرورت نہیں۔ میں سمجھتا / سمجھتی ہوں کہ اپنے بچے کی تعلیمی یا کیریئر کونسلنگ سے خلاصی کا انتخاب کرنے پر تمام تعلیمی اور گریجویٹیشن کے تقاضوں کو پورا کرنے کے امر کو یقینی بنانے کا واحد ذمہ دار میں ہوں گا / گی۔

والدین یا سرپرست کے دستخط: \_\_\_\_\_

تاریخ: \_\_\_\_\_

طالب علم/ طالبہ کا نام: \_\_\_\_\_  
(جلی حروف میں لکھیئے)

طالب علم / طالبہ کا اسکول: \_\_\_\_\_  
(جلی حروف میں لکھیئے)

## باہر کے اداروں کو معلومات جاری کرنے پر اعتراض (تفصیلات صفحہ نمبر 3 پر)

(اگر آپ اپنے بچے کی معلومات باہر کے اداروں کو جاری کرنے سے علیحدہ کرنا چاہتے ہیں تو یہ فارم مکمل کر کے اپنے بچے کے اسکول کے دفتر یا ٹیچر کو، اسکول کے دوسرے ہفتے تک، واپس بھیج دیجیے۔)

طالب علم/طالبہ کا نام: \_\_\_\_\_

اسکول کا نام: \_\_\_\_\_

کے متعلق: (طالب علم کا نام – جلی حروف میں لکھیے) \_\_\_\_\_

مجھے اپنے بچے کی ذاتی معلومات، بشمول والد یا والدہ کے ای میل ایڈریس اور ڈائریکٹری کی معلومات کے طور پر نشاندہی کردہ دیگر معلومات جاری کرنے پر اعتراض ہے۔ اس کا مطلب یہ ہوا کہ FCPS میرے بچے کے ذاتی کوائف ایسی کمپنیوں کو فراہم نہیں کرے گا، جو اسکول-بیسڈ مصنوعات یا خدمات پیش کرتی ہیں جس میں داخلہ اور سالانہ کتاب اور کی اسکول فوٹوگرافی سروسز شامل ہیں، مگر ان ہی تک محدود نہیں۔

میں سمجھتا / سمجھتی ہوں کہ میرا انتخاب تعلیمی سال 2023-24 کیلئے ہے، اس کا اطلاق صرف 2023-24 کے تعلیمی سال پر ہوتا ہے۔ میں یہ بھی سمجھتا / سمجھتی ہوں کہ اگر میرا بچہ FCPS سے الگ ہو جاتا ہے یا گریجویشن کر لیتا ہے، تو FCPS میرے علیحدگی کے اس فیصلے پر عمل کرتا رہے گا جس کا انتخاب میں نے آخری بار اس وقت کیا تھا جب میرا بچہ FCPS میں زیر تعلیم تھا سوائے اس کے کہ میں FCPS کو مطلع کر دوں کہ میں اپنا فیصلہ منسوخ کر رہا ہوں۔

تاریخ

والد/والدہ کے دستخط

## Tutor.com سے علیحدگی کا فارم (تفصیلات کیلئے صفحہ 10 دیکھیں)

یہ فارم صرف اس صورت میں مکمل کیجیئے اور اسے اپنے بچے کے اسکول کے دفتر یا اپنے بچے کے استاد کو اسکول کے دوسرے تعلیمی ہفتے تک واپس کر دیجیئے اگر آپ نہیں چاہتے کہ آپ کا بچہ Schoology کے ذریعہ Tutor.com تک رسائی حاصل کرے۔

براہ مہربانی نوٹ کیجیئے کہ طالبعلموں کو Schoology کے ذریعہ Tutor.com ٹیوٹرننگ سروس تک رسائی از خود مل جائے گی ماسوائے: (1) آپ نے اپنے بچے کو اس سروس سے باہر رکھنے کا پہلے ہی انتخاب کیا ہے یا (2) آپ درج ذیل میں opt-out درخواست جمع کراتے ہیں۔

میں درخواست کرتا / کرتی ہوں کہ میرے بچے \_\_\_\_\_, گریڈ \_\_\_\_\_ میں \_\_\_\_\_, کو Tutor.com تک بذریعہ Schoology رسائی نہیں ہو۔

میں سمجھتا / سمجھتی ہوں کہ مجھے opt-out اسٹیٹس کسی بھی وقت SIS ParentVUE کے ذریعہ تبدیل کرنے کا اختیار حاصل ہے یا میں اسکول میں درخواست جمع کرا سکتا / سکتی ہوں۔

والدین یا سرپرست کے دستخط: \_\_\_\_\_

تاریخ: \_\_\_\_\_

طالبعلم / طالبہ کا نام: \_\_\_\_\_  
(جلی حروف میں لکھیئے)

طالب علم / طالبہ کا آئی ڈی نمبر: \_\_\_\_\_

طالبعلم / طالبہ کا اسکول: \_\_\_\_\_  
(جلی حروف میں لکھیئے)

## SEL اسکرینر سے علیحدگی کا فارم (تفصیلات کیلئے صفحہ 11 دیکھیے)

یہ فارم صرف اس صورت میں مکمل کیجیے اور اسے اپنے بچے کے اسکول کے دفتر یا اپنے بچے کے استاد کو اسکول کے دوسرے تعلیمی ہفتے تک واپس کر دیجیے اگر آپ نہیں چاہتے کہ آپ کا بچہ SEL اسکرینر میں شرکت کرے۔

براہ مہربانی نوٹ کیجیے کہ یہ علیحدگی صرف screener میں شرکت سے متعلق ہے۔

میں درخواست کرتا / کرتی ہوں کہ میرا بچہ \_\_\_\_\_، جو کہ گریڈ \_\_\_\_\_ میں ہے رواں تعلیمی سال میں SEL اسکرینر میں شرکت نہیں کرے:

میں سمجھتا / سمجھتی ہوں کہ مجھے opt-out اسٹیٹس کسی بھی وقت SIS ParentVUE کے ذریعہ تبدیل کرنے کا اختیار حاصل ہے یا میں رواں تعلیمی سال میں اسکول میں درخواست جمع کرا سکتا / سکتی ہوں۔

والدین یا سرپرست کے دستخط: \_\_\_\_\_

تاریخ: \_\_\_\_\_

طالب علم / طالبہ کا نام: \_\_\_\_\_  
(جلی حروف میں لکھیے)

طالب علم / طالبہ کا آئی ڈی نمبر: \_\_\_\_\_

طالب علم / طالبہ کا اسکول: \_\_\_\_\_  
(جلی حروف میں لکھیے)